

Javntekstur

Galdandi orðingar í løgtingslógini samanbornar við broyttu orðingarnar í løgtingslógaruppskotinum

Galdandi orðingar

Løgtingslógaruppskotið

§ 1

Í løgtingslóg nr. 171 frá 30 desember 1997 um skattafría samanlegging o.a., sum broytt við løgtingslóg nr. 45 frá 8. apríl 1998, løgtingslóg nr. 172 frá 21. desember 2001, løgtingslóg nr. 120 frá 1. desember 2003 og løgtingslóg nr. 77 frá 22. mai 2015, verða gjørdar hesar broytingar:

Stk. 4. Feløg, sum hava skuld, sum stavar frá keypi av virðisbrøvum í dótturfelag, kunnu ikki nýta ásetingarnar í hesi lóg, so leingi henda skuld ikki er goldin.

1. Í § 1 verður stk. 4 strikað.

§ 8. Ogn og skuld hjá innskjótandi felagnum, verða tikin við í skattuppperðini hjá móttakandi felagnum, sum um móttakandi felagið hevði ognað sær tær fyri ta upphædd og á tí degi, sum innskjótandi felagið ognaði sær. Skattliga verður móttakandi felagið roknað at hava gjørt tær skattligu av- og niðurskrivingar, sum innskjótandi felagið hevur gjørt. **Ónýttir íløgugrunnar og innistandandi á Føroya Gjaldstovu, sum innskjótandi felagið átti samanleggingardagin, verða skattliga viðgjørdir sum um móttakandi felagið hevði átt teir alla tíðina. Hetta er eisini galdandi, hóast eftirskatting er gjørd, smb. løgtingslóg um íløgugrunnar í inntøkuárum undan, at móttakandi felagið varð stovnað.**

2. Í § 8, stk. 1 verður 3. og 4. pkt. strikað.

3. § 8, stk. 3 verður orðað soleiðis:

Stk. 3. Tá almenn lánsbrøv, veðskuldarbrøv hjá einstaklingum ella krøv, sum móttakandi felagið hevur yvirtikið við samanleggingina, verða avhendaði ella innloyst, verður úrslitið skattliga viðgjørt á sama hátt hjá innskjótandi felagnum, sum tað skattliga hevði verið viðgjørt hjá upphaldandi felagnum.

§ 11 a. Tá ið eitt felag verður klovið, kunnu feløgini verða skattað sambært ásetingunum í § 11 b, stk. 1, um bæði innskjótandi og móttakandi felagið lúka treytirnar fyri at verða nevnd feløg eftir løgtingslóg um parta- og smápartafeløg, og um feløgini ikki verða roknað sum glærar eindir. Tað er ein fyritleyt fyri at nýta ásetingarnar, at TAKS hevur loyvt hesum. TAKS kann áseta treytir fyri at geva loyvi og krevja, at ávís skjøl verða latin TAKS áðrenn freistirnar, sum eru nevndar í § 6, stk. 3, ella § 6, stk. 4. Tá ið eitt felag verður klovið, kunnu tey feløgini, sum eru nevnd í 1. pkt., verða skattað eftir ásetingunum í § 11 b, stk. 1, uttan at loyvi er fingið til tess frá TAKS, sbr. tó 5.-10. pkt. Fyritleytin fyri at kunna nýta 4. pkt. er, at feløg, sum eftir kloyvingina eiga í minsta lagi 10% av kapitalinum í einum av luttakandi feløgnum, ikki avhenda partabrøv í felagnum ella feløgnum, áðrenn 3 ár eru liðin, eftir at kloyvingin varð samtykt. Uttan mun til 5. pkt. kunnu partabrøvini í einum luttakandi felagi í nevnda tíðarskeiðinum avhendast í sambandi við skattafría umskipan av nevnda felagsluttakara ella luttakandi felagi, um tað í sambandi við umskipanina ikki verður samsýnt við øðrum enn partabrøvum. Í tílíkum førum eru treytirnar í 5. pkt. galdandi fyri restina av tíðarskeiðinum fyri felagsluttakaran, ávikavist luttakandi felagið ella feløgini í sambandi við skattafríu umskipanina. 4. pkt. er ikki galdandi, um innskjótandi felagið hevur fleiri enn ein felagsluttakara, og ein ella fleiri av hesum hava verið felagsluttakarar í minni enn 3 ár, uttan at hava havt ræði á meirilutanum av atkvøðunum, og samstundis eru ella við kloyvingini verða felagsluttakarar í móttakandi felagnum, har teir tilsamans hava

“Stk. 3. Tá almenn lánsbrøv, veðskuldarbrøv hjá einstaklingum ella krøv, sum móttakandi felagið hevur yvirtikið við samanleggingina, verða avhendaði ella innloyst, verður úrslitið skattliga viðgjørt á sama hátt hjá móttakandi felagnum, sum tað skattliga hevði verið viðgjørt hjá upphaldandi felagnum.”

4. Í § 11 a, stk. 1 verður 1. pkt. orðað soleiðis: “Tá ið eitt felag verður klovið, kunnu feløgini verða skattað sambært ásetingunum í § 11 b, stk. 1, um bæði innskjótandi og móttakandi felagið lúka treytirnar fyri at verða nevnd feløg eftir løgtingslóg um parta- og smápartafeløg.”

ræði á meirilutanum av atkvøðunum. 4. pkt. er ei heldur galdandi fyri kloyving, sum er fevnd av stk. 3, um ein felagsluttakari, ið verður skattaður av partabrøvunum í innskjótandi felagnum eftir § 3 í lóg um skatting av kapitalvinningi, og sum samstundis kann móttaka skattafrían vinning av partabrøvunum í innskjótandi felagnum, fær aðra samsýning enn partabrøv í móttakandi felagnum ella feløgunum. 4. pkt. er ei heldur galdandi, um ein persónur ella eitt felag, ið hevur avgerandi ávirkan í innskjótandi felagnum, ikki hevur fulla skattskyldu í Føroyum, ella sambært ásetingunum í einum tvískattasáttmála ikki er heimahoyrandi í Føroyum.

§ 14. Landsstýrismaðurin í skattamálum kann heimila TAKS at taka avgerðir eftir hesi lóg. Landsstýrismaðurin í skattamálum kann áseta reglur um kærurøguleika eftir hesi lóg, herundir at avgerðirnar ikki kunnu kærast til hægri umsitingarmyndugleika.

5. § 14 verður orðað soleiðis:

“§ 14. Avgerðir eftir hesi lögtingslóg verða tiknar av TAKS. Avgerðirnar kunnu innan 4 vikur kærast til Skatta- og avgjaldskærunevndina. Kæran skal vera skrivlig og grundgivin.”

§ 2

Stk. 1. Henda lögtingslóg kemur í gildi dagin eftir, at hon er kunngjørd og hevur virknað frá framløgudegnum.

Stk. 2. Kærur eftir hesi lögtingslóg, sum ikki eru avgreiddar, verða eisini viðgjørdar av Skatta- og Avgjaldskærunevndini, hóast tær eru innlatnar, áðrenn henda lögtingslóg kom í gildi.

